

# باب 2

## یوزر انٹرایکشن

### تدریسی مقاصد: (Students Learning Outcomes)

- آؤٹ پٹ فنکشن جیسے: printf() کا استعمال
- ان پٹ فنکشن جیسے:

scanf() •

getch() کا استعمال •

• سٹیٹمنٹ ٹرمینیٹر (سیمی کولن) کا استعمال

• فارمٹ سپیسفائرز کی تعریف

• انٹیجر (%i)

• ڈیسیمل (%d)

• فلوٹ (%f)

• کریکٹر (char) (%c)

• اسکیپ سیکونسنز کی تعریف

• درج ذیل اسکیپ سیکونسنز کی پروگرامنگ کی مثالوں کے ساتھ وضاحت:

• نیولائن (/n)

• ٹیب (/t)

• ارتھمیٹک اوپریٹرز کی تعریف

• درج ذیل ارتھمیٹک اوپریٹرز کا استعمال

• جمع (+)

• تقریق (-)

• ضرب (\*)

• تقسیم (/)

• ریمنڈر/باقی (%)

## باب 2

- اسائنمنٹ اوپریٹرز کا استعمال
- ریشٹل اوپریٹرز کی تعریف
- درج ذیل ریشٹل اوپریٹرز کا استعمال

• سے کم (<)

• سے زیادہ (>)

• سے کم یا برابر (<=)

• سے زیادہ یا برابر (>=)

• کے برابر (=)

• کے برابر نہیں (!=)

• منطقی اوپریٹرز کی تعریف

• درج ذیل منطقی اوپریٹرز کا استعمال

• (&&) AND

• (||) OR

• (!) NOT

• اسائنمنٹ اوپریٹرز (=) اور برابر کے اوپریٹرز (==) میں فرق

• یونری اور بائنری اوپریٹرز میں فرق

• اوپریٹرز کی ترجیح کی ترتیب کی تعریف اور وضاحت

## تعارف (Introduction)

کمپیوٹر ایک ایسا آلہ ہے جو ڈیٹا کو بطور ان پٹ لیتا ہے اس ڈیٹا کو پروسیس کرتا ہے اور آؤٹ پٹ دیتا ہے۔ اسی لیے تمام پروگرامنگ کی زبانوں (Programming Language) میں ڈیٹا کی ان پٹ، آؤٹ پٹ اور پروسیسنگ کے لیے ہدایات ضروری جاتی ہیں۔ اس باب میں ہم C-لینگویج (C-Language) کے مختلف پری بلٹ (Pre-Built) ان پٹ، آؤٹ پٹ فنکشنز (Funcitons) کے بارے میں بھی پڑھیں گے۔ ہم ڈیٹا کو پروسیس (Process) کرنے کے لیے استعمال ہونے والے مختلف اوپریٹرز (Operators) کے بارے میں پڑھیں گے۔

### 1.2 ان پٹ/آؤٹ پٹ (I/O) فنکشن (Input/Output Functions):

ہمیں پروگرام لکھتے ہوئے ان پٹ دینے اور آؤٹ دکھانے کے لیے ایک لائحہ عمل درکار ہوتا ہے۔ ان پٹ/آؤٹ پٹ آپریشنز کے لیے ہر پروگرامنگ لینگویج کے اپنے کی-ورڈز (Keywords) یا سٹینڈرڈ لائبریری فنکشنز (Standard Library Functions) ہوتے ہیں۔ C-لینگویج (C-Language) آؤٹ پٹ دکھانے کے لیے printf فنکشنز اور صارف (User) سے ان پٹ لینے کے لیے scanf فنکشن مہیا کرتی ہے۔ اس سیکشن (Section) میں ہم یہ دو فنکشن پڑھیں گے۔

#### 1.1.2: Printf()

C- Printf پروگرامنگ لینگویج میں سکرین پر آؤٹ پٹ دکھانے کا ایک بلٹ ان (Built-in) فنکشن ہے۔ اس کا نام پرنٹ فارمیٹڈ (Print Formatted) سے نکلا ہے کیوں کہ یہ سکرین پر فارمیٹ کی ہوئی آؤٹ پٹ دکھانے کے لیے استعمال ہوتا ہے۔ پچھلے باب میں ڈیٹا کی جن اقسام کا ذکر کیا گیا ہے وہ سب printf فنکشن سے ڈسپلے کی جاسکتی ہیں مثال کے طور پر نیچے دیے گئے پروگرام کو دیکھیں۔

#### EXAMPLE CODE 2.1

```
#include<stdio.h>
void main ()
{
    printf("Hello World");
}
```

**Output:**  
Hello World

اس مثال میں سکرین پر Hello World دکھانے کے لیے printf فنکشن استعمال کیا گیا ہے۔ ہم واوین (" ") کے درمیان میں جو بھی لکھتے ہیں وہ سکرین پر آجاتا ہے۔

## سرگرمی 2.1:



دیے گئے کوڈ کی آؤٹ پٹ لکھیں۔

```
# include<stdio.h>
void main()
{
    printf("I am UPPERCASE and this is lowercase");
}
```

## سرگرمی 2.2:



سکرین پر اپنے نام کا پہلا حصہ اپر کیس (Upper Case) اور دوسرا حصہ لوئر کیس (Lower Case) میں دکھانے کے لیے پروگرام لکھیں۔

## 2.1.2 فارمیٹ سپیسفائر (Format Specifier)

اگر ہم ایک ویری ایبل کی قیمت دکھانا چاہیں تو آئیے! ہم ایک ویری ایبل ڈکلیئر کرتے ہیں اور پھر دیکھتے ہیں printf کیسے کام کرتا ہے۔

```
int age = 35;
```

اب ہم اس ویری ایبل کی قیمت سکرین پر دکھانا چاہتے ہیں تو ہم سٹیٹمنٹ (Statement) لکھیں گے۔

```
printf("age");
```

لیکن اس سے ہمارا مقصد حاصل نہیں ہوا کیونکہ یہ سکرین پر دکھاتا ہے۔

```
age
```

یہ ویری ایبل age میں محفوظ کی ہوئی قیمت نہیں دکھاتا بلکہ جو بھی printf کی اوین میں لکھا ہے وہ ہی دکھاتا ہے۔ درحقیقت ہمیں فارمیٹ سپیسفائر کو استعمال کرتے ہوئے اس ڈیٹا کے فارمیٹ کی وضاحت کرنی پڑے گی جو ہم سکرین پر دکھانا چاہتے ہیں۔ C- لینگویج میں ڈیٹا کی مختلف اقسام کے لیے جو فارمیٹ سپیسفائر ہیں وہ ٹیبل 2.1 میں دیے گئے ہیں۔

Data Type	Format Specifier
int	% d or % i
float	% f
char	% c

Table 2.1: ان پٹ/آؤٹ پٹ آپریشنز کے لئے فارمیٹ سپیسفائر

فرض کریں ہم int ٹائپ کا ڈیٹا دکھانا چاہتے ہیں تو ہمیں فارمیٹ سپیسفائر %d یا %i کو استعمال کرتے ہوئے printf میں اس کی وضاحت کرنی ہوگی۔ اسی طرح سے float ٹائپ کے لئے ہم %f استعمال کریں گے۔ یہ درج ذیل مثال میں واضح کیا گیا ہے۔

## EXAMPLE CODE 2.2

```
#include<stdio.h>
void main()
{
    float height = 5.8;
    int age = 35;
    printf("My age is %d and my height is %f", age, height);
}
```

**Output:**

My age is 35 and my height is 5.800000

اوپر دی گئی مثال میں ہم دیکھ سکتے ہیں کہ آؤٹ پٹ دکھاتے ہوئے پہلے فارمیٹ سپیسفائر کی جگہ واؤین کے بعد دیے گئے ڈیٹا میں سے پہلے ویری ایبل یعنی age کی قیمت آگئی ہے اور دوسرے فارمیٹ سپیسفائر کی جگہ دوسرا ویری ایبل آ گیا ہے۔

## اہم معلومات:

جب ہم float کی قیمت دکھانے کے لیے %f استعمال کرتے ہیں تو یہ ڈیسیمیل پوائنٹ (Decimal Point) کے بعد چھ ہندسے دکھاتا ہے۔ اگر ہم چاہتے ہیں کہ ڈیسیمیل پوائنٹ کے بعد آنے والے ہندسوں کی تعداد خود بتائیں تو ہم %nf لکھ سکتے ہیں جس میں n سے مراد ہندسوں کی تعداد ہے۔ اوپر دی گئی مثال میں اگر ہم یہ سٹیٹمنٹ لکھیں۔

```
printf("My age is %d and my height is %2f", age, height);
```

تو یہ آؤٹ پٹ ہوگی۔

My age is 35 and my height is 5.80

## اہم نوٹ:

فارمیٹ سپیسفاؤں صرف ویری ایبل کے لیے استعمال نہیں کیے جاتے ہیں دراصل وہ ہر اس ایکسپریشن (Expression) کا نتیجہ دکھانے کے لیے استعمال ہوتے ہیں جس میں ویری ایبل ہوں، کانسٹینٹس ہوں یا دونوں ہوں۔ جیسا کہ اس مثال سے واضح کیا گیا ہے۔

## EXAMPLE CODE 2.3

```
#include <stdio.h>
void main ()
{
    printf("Sum of 23 and 45 is %d", 23 + 45);
}
```

## Output

Sum of 23 and 45 is 68

## scanf() 2.1.3

C scanf - لیٹوئج میں ایک بلٹ-ان فنکشن (Built-in Function) ہے جو صارف سے ویری ایبلز میں ان پٹ لینے کے لیے استعمال ہوتا ہے۔ scanf فنکشن میں ہم فارمیٹ سپیسفاؤں کی مدد سے ان پٹ ڈیٹا کی متوقع قسم کی وضاحت کرتے ہیں۔ اگر صارف int ٹائپ کا ڈیٹا دیتا ہے تو scanf میں لکھا گیا فارمیٹ سپیسفاؤں %d یا %i ہونا چاہیے۔ درج ذیل مثال پر غور کریں۔

## EXAMPLE CODE 2.4

```
#include <stdio.h>
void main ()
{
    char grade;
    scanf("%c", &grade);
}
```

اس مثال میں فارمیٹ سپیسفاؤں %c کریکٹر ٹائپ کے ویری ایبل کے لیے استعمال کیا گیا ہے۔ صارف کی دی گئی ان پٹ ویری ایبل Grade میں محفوظ کی گئی ہے۔ scanf فنکشن کے دو اہم حصے ہیں جیسا کہ اوپر دیے گئے کوڈ میں دیکھا جاسکتا ہے۔ پہلے حصے میں واؤن کے اندر فارمیٹ سپیسفاؤں کی ایک فہرست ہوتی ہے اور دوسرے حصے میں ویری ایبلز کی فہرست ہوتی ہے۔ جس کے بائیں طرف & لکھا جاتا ہے۔

## EXAMPLE CODE 2.5

```
#include <stdio.h>
void main ()
{
    int number;
    printf("Enter a number between 0-10: ");
    scanf("%d", &number);
    printf("The number you entered is: %d", number);
}
```

**Output:**

Enter a number between 0-10: 4  
The number you entered is: 4

**اہم نوٹ:**

ہم ایک scanf فنکشن کو استعمال کرتے ہوئے ایک سے زیادہ ان پٹس لے سکتے ہیں۔ مثال کے طور پر اس سٹیٹمنٹ کو دیکھیں۔  
scanf("%d%d%f", &a, &b, &c);  
یہ سٹیٹمنٹ دو انٹیجر (integer) ٹائپ کے ویری ایبلز a اور b اور ایک float ٹائپ کے ویری ایبل میں ان پٹ لیتی ہے۔ ہر ان پٹ کے بعد صارف کو space یا enter دہانا ہوتا ہے اور تمام ان پٹس دینے کے بعد enter دہانا لازمی ہوتا ہے۔

**سرگرمی 2.3**

ایک پروگرام لکھیں جو صارف سے رول نمبر، نمبروں کی پرنسٹنٹ اور گریڈ بطور ان پٹ لے اور اس طرح سے فارمیٹ کی ہوئی آؤٹ پٹ دکھائے۔

Roll No	:	<i>input value</i>
Percentage	:	<i>input value %</i>
Grade	:	<i>input value</i>

**اہم نوٹ:**

scanf فنکشن میں & اوپریٹر کو بھول جانا بہت عام غلطی ہے۔ & اوپریٹر کے بغیر پروگرام چل تو جاتا ہے پر توقع کے مطابق نہیں چلتا۔

## 2.1.4 : getch()

getch() فنکشن صارف سے ایک کریکٹر لینے کے لیے استعمال ہوتا ہے۔ صارف جو کریکٹر ان پٹ کرتا ہے وہ سکرین پر نہیں ظاہر ہوتا۔ یہ فنکشن عام طور پر پروگرام کی ایگزیکوشن (execution) کو روکنے کے لیے استعمال کیا جاتا ہے کیونکہ پروگرام اس وقت تک آگے نہیں چلتا جب تک صارف کوئی بٹن نہیں دباتا۔ اس فنکشن کو استعمال کرنے کے لیے ہم پروگرام کے ہیڈر سیکشن (header section) میں ایک لائبریری conio.h شامل کرتے ہیں۔

## EXAMPLE CODE 2.6

```
# include<stdio.h>
# include<conio.h>
void main ()
{
    printf("Enter any key if you want to exit program ");
    getch();
}
```

اوپر دی گئی مثال میں پروگرام صارف سے کریکٹر ان پٹ کرنے کا مطالبہ کرتا ہے اور پھر پروگرام ایگزیکوشن ختم کرنے سے پہلے ان پٹ کا انتظار کرتا ہے۔

## EXAMPLE CODE 2.7

```
# include<stdio.h>
# include<conio.h>
void main ()
{
    char key;
    printf("Enter any key : ");
    key = getch(); //Gets a character from user into variable key
}
```

اگر ہم یہ پروگرام ایگزیکوشن کریں تو ہمیں scanf اور getch فنکشن سے کریکٹر لینے میں فرق کا پتا چلے گا۔ جب ہم scanf کے ذریعے کریکٹر ان پٹ کرتے ہیں تو ہمیں پروگرام کو آگے چلانے کے لئے enter دانا پڑتا ہے۔ لیکن getch میں پروگرام enter دبانے کا انتظار نہیں کرتا۔ یہ فنکشن کریکٹر لیتے ہی اگلی سٹیٹمنٹ ایگزیکوشن کرنا شروع دیتا ہے۔



## 2.1.5 سٹیٹمنٹ ٹرمینیٹر (Statement Terminator)

سٹیٹمنٹ ٹرمینیٹر کمپائلر کو یہ بتاتا ہے کہ لائن ختم ہو گئی ہے۔ C- لینگویج میں سیمی کولن (;) بطور سٹیٹمنٹ ٹرمینیٹر استعمال ہوتا ہے۔ اگر ہم ہر سٹیٹمنٹ کے آخر میں ";" نہ لگائیں تو نتیجتاً error آجاتا ہے۔

`printf("Hello World");` → Statement Terminator!

## 2.1.6 اسکیپ سیکوئنس (Escape Sequence)

مقصد:

اسکیپ سیکوئنس printf فنکشن میں واوین کے درمیان استعمال ہوتے ہیں ان کے ذریعے printf فنکشن معمول کے طریقہ کار سے ہٹ کر آؤٹ پٹ دکھاتا ہے اس کو سمجھنے کے لئے ہم نیچے دی گئی سٹیٹمنٹ کو دیکھتے ہیں۔

```
printf("My name is \"Ali\"");
```

اوپر دی گئی سٹیٹمنٹ کی آؤٹ پٹ یہ ہے۔

```
My name is "Ali"
```

اوپر دی گئی مثال میں "\" ایک اسکیپ سیکوئنس ہے یہی وجہ ہے کہ printf کو سکریں پر دکھاتا ہے۔

### اسکیپ سیکوئنس کی بناوٹ:

اسکیپ سیکوئنس میں دو کریکٹر ہوتے ہیں پہلا کریکٹر ہمیشہ بیک سلش (back slash) "\" ہوتا ہے اور دوسرا کریکٹر مطلوبہ فنکشنلٹی کے مطابق آتا ہے۔ بیک سلش (\) کو اسکیپ کریکٹر (escape character) کہا جاتا ہے کیونکہ یہ ہر اسکیپ سیکوئنس کے ساتھ اسکیپ کی نشان دہی کرنے کے لیے منسلک ہوتا ہے۔ اسکیپ کریکٹر اور اس کے بعد آنے والا کریکٹر سکریں پر نہیں لکھے جاتے لیکن یہ وہ مخصوص کام کرتے ہیں جو ان سے منسوب کیا گیا ہے۔

کیا آپ جانتے تھے؟



اس سیکشن میں جن اسکیپ سیکوئنسز کا ذکر کیا گیا ان کے علاوہ C- لینگویج کے درج ذیل اسکیپ سیکوئنس بھی عموماً استعمال ہوتے ہیں۔

سیکوئنس	مقصد	سیکوئنس	مقصد
'\'	سنگل کوٹ سکریں پر دکھانا (')	\a	الرٹ کی آواز پیدا کرتا ہے
\"	بیک سلش سکریں پر دکھانا (\)	\b	پچھلا کریکٹر مٹاتا ہے

## نیو لائن "\n" (New Line)

اسکیپ کریکٹر کے بعد \n واضح کرتا ہے کہ کرسر (Cursor) کو اگلی لائن کے شروع پر لے کر جانا ہے۔ یہ اسکیپ سیکنس آؤٹ پٹ کو ایک سے زیادہ لائنوں میں پرنٹ کرنے کے لیے استعمال ہوتا ہے۔ اسکیپ سیکنس کو مزید سمجھنے کے لیے اس مثال پر غور کریں۔

## EXAMPLE CODE 2.8

```
#include <stdio.h>
void main ()
{
    printf("My name is Ali. \n");
    printf("I live in Lahore.");
}
```

**Output**

My name is Ali.  
I live in Lahore.

## اہم نوٹ:

اسکیپ سیکنس کے بغیر اگر ہمارے پاس ایک سے زیادہ printf ٹیٹمنٹس بھی ہوں تو آؤٹ پٹ ایک ہی لائن پر آئے گی۔ اس مثال سے یہ بات واضح ہوتی ہے۔

## EXAMPLE CODE 2.9

```
#include <stdio.h>
void main()
{
    printf("My name is");
    printf(" Ahmad");
}
```

**Output**

My name is Ahmad

## ٹیپ "\t" (Tab)

اسکیپ سیکنس \t، \n، اور \r فنکشن کو بتاتا ہے کہ افقی طور پر اگلے ٹیب سٹاپ (Tab Stop) پر جانا ہے۔ ایک ٹیب سٹاپ آٹھ سپیسز کا مجموعہ ہوتا ہے \t استعمال کرنے سے کرسر اگلے ٹیب سٹاپ پر چلا جاتا ہے۔

## EXAMPLE CODE 2.10

```
#include<stdio.h>
void main ()
{
    printf("Name: \tAli\nFname: \tHammad\nMarks: \t1000");
}
```

**Output**

```
Name:   Ali
Fname:  Hammad
Marks:  1000
```

**2.2 اوپریٹرز (Operators)**

کمپیوٹر کے نام سے واضح ہوتا ہے کہ اس کا سب سے اہم کام کمپیوٹیشن (Computation) کرنا ہے۔ ہم پروگرامنگ کے ذریعے ڈیٹا پر کمپیوٹیشنز کرتے ہیں۔ ڈیٹا پر حساب کتاب کرنے کے لیے ہمارے پاس بہت سے ریاضی کے فنکشنز ہیں۔ ہم اپنے پروگراموں میں ریاضی کے آپریشنز بھی استعمال کر سکتے ہیں۔ C- لینگویج میں ڈیٹا کو ترتیب دینے اور پروسس کرنے کے لیے بہت سے آپریٹرز ہیں۔ کچھ بنیادی آپریٹرز کی فہرست درج ذیل ہیں:

- اسائنمنٹ آپریٹرز (Assignment Operators)
- ریلیشنل آپریٹرز (Relational Operators)
- اریٹھمیٹک آپریٹرز (Arithmetic Operators)
- منطقی آپریٹرز (Logical Operators)

**1.2.2 اسائنمنٹ آپریٹرز (Assignment Operators)**

اسائنمنٹ آپریٹرز ویری ایبل کو قیمت تفویض (Assign) کرنے کے لیے یا ایک ویری ایبل کی قیمت دوسرے ویری ایبل میں رکھنے کے لیے استعمال ہوتا ہے۔ C- لینگویج میں برابری کی علامت (=) بطور اسائنمنٹ آپریٹرز استعمال ہوتا ہے۔ C- لینگویج میں "=" کا سہیل اسائنمنٹ اوپریٹرز کے لیے استعمال کیا جاتا ہے۔ مثال کے طور پر:

```
int sum=5;
```

کوڈ کی یہ لائن ایگزیکوٹ ہونے کے بعد ویری ایبل sum میں قیمت 5 محفوظ ہو جائے گی۔ اب ایک مثال دیکھتے ہیں۔

```
int sum=6;
int var=sum;
```

پہلے ویری ایبل sum کی قیمت 6 رکھی پھر اگلی لائن میں sum کی قیمت ویری ایبل var سے منسوب کر دی۔

### 2.1 پروگرامنگ ٹائم (Programming Time)

ایک پروگرام لکھیں جو دو انٹیجر متغیرات کی قیمتوں کا آپس میں تبادلہ کر دے۔

```
void main()
{
    int a = 2, b = 3, temp;
    temp = a;
    a = b;
    b = temp;
    printf("Value of a after swapping: %d\n", a);
    printf("Value of b after swapping: %d\n", b);
}
```

### 2.2.2 ارتھمیٹک آپریٹرز (Arithmetic Operators)

ارتھمیٹک آپریٹرز ڈیٹا پر ارتھمیٹک آپریشنز انجام دینے کے لیے استعمال ہوتے ہیں۔ ٹیبل 2.2 میں ارتھمیٹک آپریٹرز اور ان کی تفصیل دی گئی ہے:

تفصیل	نام	اوپریٹرز
یہ بائیں طرف کی قیمت کو دائیں طرف والی پر تقسیم کرتا ہے۔	تقسیم کا آپریٹر	/
یہ دو قیمتوں کو ضرب کرتا ہے	ضرب کا آپریٹر	*
یہ دو قیمتوں کو جمع کرتا ہے	جمع کا آپریٹر	+
یہ بائیں طرف کی قیمت سے دائیں طرف والی قیمت تفریق کرتا ہے	تفریق کا آپریٹر	-
یہ بائیں طرف کی قیمت کو دائیں طرف کی قیمت پر عددی تقسیم کرنے کے بعد بچنے والی رقم دیتا ہے۔	ماڈولس کا آپریٹر	%

ٹیبل 2.2 میں ارتھمیٹک آپریٹرز

### تقسیم (Division):

تقسیم کا اوپریٹر بائیں اوپریٹنڈ (Operand) کی قیمت کو دائیں اوپریٹنڈ کی قیمت پر تقسیم کرتا ہے۔ مثال کے طور پر اس سٹیٹمنٹ کو دیکھیں۔

اس سٹیٹمنٹ کے بعد ویری ایبل result کی قیمت 1.5 ہے۔

```
float result=3.0/2.0;
```

### اہم نوٹ:

اگر دونوں اوپریینڈ انٹیجر (int) ٹائپ کے ہوں گے تو تقسیم کا جواب بھی int ٹائپ کا ہوگا۔ جواب انٹیجر دینے کے لیے "باقی" کو نظر انداز کر دیا جاتا ہے کوڈ کی اس لائن کو دیکھیں۔

```
float result = 3.0 / 2;
```

اگر دونوں قیمتیں int ٹائپ کی ہوں گی تو جواب بھی انٹیجر ہوگا یعنی 1۔ جب یہ قیمت (1) فلٹ ٹائپ کے ویری ایبل result سے منسوب کی جائے تو یہ (1) فلٹ ٹائپ میں تبدیل ہو جاتا ہے۔ اس لیے ویری ایبل result میں 1.0 قیمت محفوظ ہوتی ہے۔ اگر ہم چاہتے ہیں کہ جواب درست اور جامع ہو تو ضروری ہے کہ کوئی اوپریینڈ فلٹ ٹائپ کا ہی ہو۔ کوڈ کی اس لائن کو دیکھیں۔

```
float result = 3.0 / 2;
```

اوپر دی گئی مثال میں متغیر result میں قیمت 1.5 محفوظ ہے۔

### 2.2 پروگرامنگ ٹائم (Programming Time)

```
/*This program takes as input the price of a box of chocolates and the total number of chocolates in the box. The program finds and displays the price of one chocolate.*/
```

```
# include <stdio.h>
```

```
void main ()
```

```
{
```

```
float box_price, num_of_chocolates, unit_price;
```

```
printf ("Please enter the price of whole box of chocolates: ");
```

```
scanf ("%f", &box_price);
```

```
printf ("Please enter the number of chocolates in the box: ");
```

```
scanf ("%f", &num_of_chocolates);
```

```
unit_price = box_price / num_of_chocolates;
```

```
printf ("The price of a single chocolate is %f", unit_price);
```

```
}
```

#### Output:

```
Please enter the price of whole box of chocolates: 150
```

```
Please enter the number of chocolates in the box: 50
```

```
The price of a single chocolate is 3.000000
```

**ضرب (Multiplication):**

ضرب کا آپریٹر (\*) ایک بائنری آپریٹر ہے۔ جو دو اعداد کو ضرب کرتا ہے درج ذیل سٹیٹمنٹ دیکھیں:

```
int multiply= 5*5;
```

اس سٹیٹمنٹ کے چلنے کے بعد ویری ایبل multiply کی قیمت 25 ہے۔

**2.3 پروگرامنگ ٹائم (Programming Time)**

```
/* Following program takes as input the length and width of a
rectangle. Program calculates and displays the area of rectangle on
screen. */
```

```
# include<stdio.h>
```

```
void main ()
```

```
{
```

```
float length, width, area;
```

```
printf("Please enter the length of rectangle: ");
```

```
scanf("%f", &length);
```

```
printf("Please enter the width of rectangle: ");
```

```
scanf("%f", &width);
```

```
area = length * width;
```

```
printf("Area of rectangle is : %f", area);
```

```
}
```

**Output**

```
Please enter the length of rectangle: 6.5
```

```
Please enter the length of rectangle: 3
```

```
Area of rectangle is : 19.500000
```

**سرگرمی: 2.4**

ایک پروگرام لکھیں جو چوکور کے ایک طرف کی لمبائی ان پٹ لے اور اس کے رقبے کا حساب لگائے۔

## جمع (Addition):

جمع کا آپریٹر (+) دو آپرینڈز کو جمع کرتا ہے۔ اس سٹیٹمنٹ کو دیکھیں:

```
int add=10+10;
```

نتیجتاً ویری ایبل add کی قیمت 20 ہے۔

## 2.4 پروگرامنگ ٹائم (Programming Time)

```
/* This program takes marks of two subjects from user and displays
the sum of marks on console. */
#include <stdio.h>
void main ()
{
    int sum, math, science;
    printf("Enter marks of Mathematics: ");
    scanf("%d", &math);
    printf("Enter marks of Science: ");
    scanf("%d", &science);
    sum = math + science;
    printf("Sum of marks is : %d", sum);
}
```

**Output**

```
Enter marks of Mathematics: 90
Enter marks of Science: 80
Sum of marks is : 170
```

## سرگرمی : 2.5

ایک پروگرام لکھیں جو جاہ A اور B میں موجود گیندوں کی تعداد ان پٹ لے اور گیندوں کی کل تعداد سکرین پر دکھائے۔

## اہم معلومات:

سٹیٹمنٹ  $a=a+1$  ویری ایبل  $a$  کی قیمت میں 1 کا اضافہ کرنے کے لیے استعمال ہوتی ہے۔ C- لینگویج میں اس سٹیٹمنٹ کو  $a++$  یا  $++a$  بھی لکھ سکتے ہیں اسی طرح  $a--$  یا  $--a$  ویری ایبل  $a$  کی قیمت میں 1 کی کمی کرنے کے لیے استعمال ہوتا ہے۔

**تفریق (Subtraction):**

تفریق کا آپریٹر بائیں آپرینڈ میں سے دائیں آپرینڈ کو تفریق کرتا ہے! درج ذیل سٹیٹمنٹ کو دیکھتے ہیں۔

```
int result=20-15;
```

تفریق کے بعد ویری ایبل result کی قیمت 5 ہے۔

**سرگرمی 2.6:**

ایک پروگرام لکھیں جو قیمت کی اصل اور ڈسکاؤنٹ پر سٹیج صارف سے ان پٹ لے اور قیمت کی اصل قیمت، قیمت پہ کیا گیا ڈسکاؤنٹ اور ڈسکاؤنٹ کے بعد والی قیمت سکرین پر دکھائے۔

**ماڈولس اوپریٹر (Modulus Operator):**

ماڈولس آپریٹر (%) بائیں آپرینڈ کو دائیں آپرینڈ پر تقسیم کرتا ہے اور تقسیم کے بعد بچنے والی "باقی" رقم لوٹاتا ہے۔ ماڈولس

اوپریٹر انٹیجر ڈیٹا ٹائپس پر کام کرتا ہے۔

```
int remaining = 14 % 3;
```

اگر ہم 14 کو 3 پر تقسیم کریں تو "باقی" بچے گا اس لئے ویری ایبل remaining کی قیمت 2 ہوگی۔

**2.5 پروگرامنگ ٹائم (Programming Time)**

```
/* This program finds and displays the right most digit of an input
number. */
#include <stdio.h>
void main()
{
    int num, digit;
    printf("Enter a number: ");
    scanf("%d", &num);
    digit = num % 10;
    printf("Right most digit of number you entered is: %d",
digit);
}
```

**Output**

Enter a number: 789

Right most digit of number you entered is : 9



## سرگرمی 2.7:



ایک پروگرام لکھیں جو صارف سے 2 ہندسوں والا نمبر ان پٹ لے اور ایک ہندسے کو دوسرے ہندسے سے ضرب دے کر آؤٹ پٹ دکھائے۔

## سرگرمی 2.8:



ایک پروگرام لکھیں جو سیکنڈ ان پٹ لے اور ان کے برابر گھنٹے، منٹ اور سیکنڈ شمار کرے۔

## اہم نوٹ:

C- لینگویج میں اریٹھمیٹک سٹیٹمنٹس لکھتے ہوئے ایک عام غلطی الجبرا کے روزمرہ کے اصولوں کو استعمال کرنا ہے۔ مثلاً  $6 * y$  کو  $6y$  لکھنا اور  $x * x * x$  کو  $x^3$  لکھنا وغیرہ۔ اس کے نتیجے میں کمپائلر ایرر (compiler error) آتا ہے۔

## سرگرمی 2.9:



الجبرا کے ایکسپریژن کو C- ایکسپریژن میں تبدیل کریں۔

$$x = 6y + z$$

$$x = yz^3 + 3y$$

$$z = x + \frac{y^2}{3x}$$

$$z = (x - 2)^2 + 3y$$

$$y = \left(x + \frac{3z}{2}\right) + z^3 + \frac{x}{z}$$

## 2.2.3 ریلیشنل آپریٹرز (Relational Operators)

ریلیشنل آپریٹرز دو قیمتوں کے تعلق کا تعین کرنے کے لیے ان کا موازنہ کرتے ہیں ریلیشنل آپریٹرز بتاتے ہیں کہ آیا دونوں قیمتیں برابر ہیں یا برابر نہیں ہیں۔ ایک قیمت دوسری سے بڑی ہے یا چھوٹی ہے۔ C- لینگویج میں ہم ریلیشنل آپریٹرز کو نیومیرک (Numeric) اور Char ٹائپ کے ڈیٹا پر استعمال کر سکتے ہیں ٹیبل 2.3 میں C- لینگویج کے ریلیشنل آپریٹرز اور ان کی تفصیل دی گئی ہے۔

رہلیشنل آپریٹر	تفصیل
==	کے برابر ہے
!=	کے برابر نہیں ہے
>	سے زیادہ
<	سے کم
>=	سے زیادہ یا برابر
<=	سے کم یا برابر

### ٹیبل 2.3: بنیادی رہلیشنل آپریٹرز تفصیل کے ساتھ

رہلیشنل آپریٹرز دو آپریٹرز پر آپریشنز انجام دیتے ہیں اور نتیجہ ایک بولین ایکسپریشن (Boolean Expression) کی صورت میں دیتے ہیں یعنی (true or false) صحیح یا غلط۔ اگر صحیح (true) ہو تو قیمت 1 ہوگی اور اگر غلط (false) ہو تو قیمت 0 سے ظاہر کی جائے گی۔ یہ تصورات اس ٹیبل 2.4 میں واضح کیا گیا ہے۔

رہلیشنل ایکسپریشن	تفصیل	جواب
5==5	5 برابر ہے 5 کے؟	true
5!=7	5 برابر نہیں ہے 7 کے؟	true
5>7	5 بڑا ہے 7 سے؟	false
5<7	5 چھوٹا ہے 7 سے؟	true
5>=5	5 بڑا ہے یا برابر ہے 5 کے؟	true
5<=4	5 چھوٹا ہے یا برابر ہے 4 کے؟	false

### ٹیبل 2.4: رہلیشنل آپریٹرز کی مثال کے ساتھ وضاحت

#### 2.2.4 اسائنمنٹ آپریٹر (=) اور برابر کا آپریٹر (==) (Assignment Operator) & Equal to Operator (==)

C- لینگویج میں (==) آپریٹر یہ چیک کرنے کے لئے استعمال ہوتا ہے کہ دو ایکسپریشن برابر ہیں یا نہیں جبکہ (=) آپریٹر دائیں طرف والے ایکسپریشن کو بائیں طرف والے ویری ایبل سے منسوب کرتا ہے۔ ڈبل ایکوئل (==) آپریٹر چیک کرتا ہے کہ دونوں طرف یہ آپریٹرز برابر ہیں یا نہیں۔ سنگل ایکوئل (Single Equal) آپریٹر (=) دائیں آپریٹرز کو بائیں طرف والے ویری ایبل سے منسوب کرتا ہے۔

#### اہم نوٹ:

ہم رہلیشنل ایکسپریشن کا نتیجہ دکھانے کے لئے printf فنکشن بھی استعمال کر سکتے ہیں۔ مثال کے طور پر یہ سٹیٹمنٹس دیکھیں۔

```
printf("%d",5==5);           //This statement display 1
printf("%d",5>7);           //This statement display 0
```

## سرگرمی 2.10:



نیچے دی گئی ایکسپریشنز کا بولین رزلٹ بتائیں۔ جبکہ ویری ایبلز اور ان کی قیمتیں یہ ہیں  $x=3$ ،  $y=7$

$$(x+4)==y$$

$$(2+5)>y$$

$$(y/2)>=x$$

$$x!=(y-4)$$

$$(x+3)<=20$$

$$-1<x$$

## 2.2.5 منطقی آپریٹرز (Logical Operators)

لاجیکل آپریٹرز بولین ایکسپریشنز پر آپریشن سرانجام دیتے ہیں اور جواب بھی ایک بولین ایکسپریشن ہوتا ہے۔ جیسا کہ ہم پڑھ چکے ہیں کہ ریلیشنل آپریشن کا جواب بولین ایکسپریشن ہوتا ہے اس لیے لاجیکل آپریٹرز ایک سے زیادہ ریلیشنل ایکسپریشنز کی قیمت نکالنے کے لیے استعمال ہوتے ہیں۔ ٹیبل 2.5 میں C-لینگویج کے منطقی آپریٹرز دیے گئے ہیں:

تفصیل	آپریٹر
منطقی OR	
منطقی AND	&&
منطقی NOT	!

ٹیبل 2.5 بنیادی لاجیکل آپریٹرز اور ان کی تفصیل

## AND آپریٹر (&amp;&amp;):

AND آپریٹر (&&) دو بولین ایکسپریشنز بطور آپرینڈ لیتا ہے اور جواب اسی صورت میں true ہوتا ہے اگر دونوں آپرینڈز true ہوں۔ اگر کوئی ایک بھی آپرینڈ false ہو تو جواب false ہوتا ہے۔ ٹیبل 2.6 میں AND آپریٹر کا ٹروٹھ ٹیبل دیا گیا ہے۔

Expression	Result
False && False	False
False && True	False
True && False	False
True && True	True

ٹیبل 2.6: AND آپریٹر کا ٹروٹھ ٹیبل

**OR آپریٹر (||):**

OR آپریٹر بولین ایکسپریشن لیتا ہے اور جواب true ہوتا ہے اگر کوئی ایک آپریٹڈ بھی true ہو۔ ٹیبل 2.7 میں OR آپریٹر کا ٹروٹھ ٹیبل دیا گیا ہے۔

Expression	Result
False    False	False
False    True	True
True    False	True
True    True	True

ٹیبل 2.7: OR آپریٹر کا ٹروٹھ ٹیبل

**NOT آپریٹر (!):**

NOT آپریٹر بولین ایکسپریشن کی قیمت کو الٹ دیتا ہے یعنی اگر قیمت درست (true) ہو تو غلط (false) کر دیتا ہے اور غلط (false) ہو تو درست (true) کر دیتا ہے۔

Expression	Result
!(True)	False
!(False)	True

ٹیبل 2.8: NOT آپریٹر کا ٹروٹھ ٹیبل ہے

**لاجیکل آپریٹر کی مثالیں:**

ٹیبل 2.9 میں لاجیکل آپریٹر کا تصور مثالوں کی مدد سے واضح کیا گیا ہے۔

جواب	تفصیل	لاجیکل ایکسپریشن
false	3 چھوٹا ہے 4 سے AND 7 بڑا ہے 8 سے؟	$3 < 4 \& \& 7 > 8$
true	3 برابر ہے 4 کے OR 3 بڑا ہے ایک سے؟	$3 = 4 \    \ 3 > 1$
false	NOT (4 بڑا ہے 2 سے OR 2 برابر ہے 2 کے)؟	$!(4 > 2 \    \ 2 = 2)$
true	6 چھوٹا ہے یا برابر ہے 6 کے AND NOT (1 بڑا ہے 2 سے)؟	$6 < = 6 \& \& !(1 > 2)$
true	8 بڑا ہے 9 سے OR NOT (1 چھوٹا ہے یا برابر ہے 0 کے)؟	$8 > 9 \    \ !(1 < = 0)$

ٹیبل 2.9: لاجیکل آپریٹر کی مثال کے ساتھ وضاحت

کیا آپ جانتے تھے؟



- C- لیتلوگ شارٹ سرکٹ ایویویشن (Short circuit evaluation) کرتی ہے۔ اس کا مطلب ہے کہ:
- 1- اگر AND اوپریٹور کو حل کرتے ہوئے ایکپریشن آپریٹور کی بائیں طرف والا حصہ false ہو تو پورا ایکپریشن حل کیے بغیر جواب false ہو جاتا ہے۔
  - 2- اگر OR اوپریٹور کو حل کرتے ہوئے ایکپریشن آپریٹور کی بائیں طرف والا حصہ true ہو تو پورا ایکپریشن حل کئے بغیر جواب true ہو جاتا ہے۔

سرگرمی 2.11:



فرض کریں دیے گئے ویری ایبلز کی قیمتیں ہیں  $x=4, y=7, z=8$  جو ابی ایکپریشن بتائیں۔

$x == 2$		$y == 8$		$7 >= y$	&&	$z < 5$
$z >= 5$		$x <= -3$		$y == 7$	&&	$!(true)$
$x != y$		$y < 5$		$!(z > x)$		

## 2.2.6 یونری بمقابلہ بائنری آپریٹرز (Unary vs Binary Operators)

وہ تمام آپریٹرز جن کا اس باب میں ذکر کیا گیا ہے۔ آپریٹرز کی تعداد کی بنا پر ان کی بنیادی دو قسمیں ہیں:

- 1- **یونری آپریٹرز:** یونری آپریٹرز کے لیے صرف ایک آپریٹڈ درکار ہوتا ہے مثلاً لاجیکل NOT آپریٹور کا ایک ہی آپریٹڈ ہوتا ہے۔ سائن آپریٹور (-) بھی یونری آپریٹور کی ایک مثال ہے۔ جیسے -5
- 2- **بائنری آپریٹرز:** بائنری آپریٹرز کے لیے دو آپریٹڈ درکار ہوتے ہیں مثلاً تمام اریٹھمٹک اور ریلیشنل آپریٹرز ہیں۔ && اور || لاجیکل آپریٹرز بھی بائنری آپریٹرز ہیں۔

کیا آپ جانتے تھے؟



C- لیتلوگ میں ایک ٹرنری آپریٹور (Ternary Operator) بھی ہوتا ہے جو تین آپریٹڈز پر کام کرتا ہے۔

## 2.2.7 آپریٹرز کی ترجیح (Operators Precedence)

اگر ایک ایکسپریشن میں ایک سے زیادہ آپریٹرز ہوں تو سوال یہ پیدا ہوتا ہے کہ پہلے کسے حل کریں گے۔ اس مسئلے کو حل کرنے کے لیے آپریٹرز کی ترجیح ٹیبل 2.10 میں دی گئی ہے۔ جس آپریٹرز کی ترجیح زیادہ ہو وہ دوسرے آپریٹرز سے پہلے حل کیا جاتا ہے۔ اگر ایک جیسی ترجیح ہو تو دائیں طرف والے آپریٹرز سے پہلے بائیں طرف والا آپریٹر حل کریں گے۔

### Example:

```
result = 18 / 2 * 3 + 7 % 3 + ( 5 * 4); // evaluate ( )
result = 18 / 2 * 3 + 7 % 3 + 20; // evaluate /
result = 9 * 3 + 7 % 3 + 20; // evaluate *
result = 27 + 7 % 3 + 20; // evaluate %
result = 27 + 1 + 20; // evaluate +
result = 28 + 20; // evaluate +
result = 48;
```

Operator	Precedence
()	1
!	2
*, /, %	3
+, -	4
>, <, >=, <=	5
==, !=	6
& &	7
	8
=	9

ٹیبل 2.10: آپریٹرز اور ان کی ترجیح

سرگرمی 12.2:



ان ایکسپریشنز کے جوابات لکھیں۔

$$6 / (5 + 3)$$

$$7 + 3 * (12 + 2)$$

$$25 \% 3 * 4$$

$$34 - 9 * 2 / (3 * 3)$$

$$18 / (15 - 3 * 2)$$

## خلاصہ:

- ہمیں پروگرام لکھتے ہوئے ان پٹ دینے اور آؤٹ پٹ دکھانے کے لیے ایک طریقہ کار کی ضرورت ہوتی ہے۔ ان پٹ / آؤٹ پٹ آپریشنز کے لیے ہر پروگرامنگ لینگویج کے اپنے کی۔ ورڈز (Keywords) یا سٹیٹڈ رڈ بلٹ ان فنکشنز ہوتے ہیں۔
- **C Printf** - لینگویج کا ایک بلٹ ان فنکشن ہے۔ اس کا نام پرنٹ فارمیٹڈ (Print Formatted) سے نکلا ہے اور یہ سکرین پر فارمیٹڈ آؤٹ پٹ دکھانے کے لیے استعمال ہوتا ہے۔
  - فارمیٹ سپیسفا رز ان پٹ اور آؤٹ پٹ اوپریشنز میں ڈیٹا کا فارمیٹ بتانے کے لیے استعمال ہوتا ہے۔ فارمیٹ سپیسفا رز سے پہلے ہمیشہ پرنٹنج (%) سائن آتا ہے۔
  - **C scanf** - لینگویج کا ایک بلٹ ان فنکشن ہے جو صارف سے ان پٹ لیتا ہے۔
  - **getch()** فنکشن صارف سے ایک کریکٹر ان پٹ لینے کے لیے استعمال ہوتا ہے۔ اس فنکشن کو صرف کریکٹر ان پٹ دیا جاسکتا ہے۔ صارف جو کریکٹر درج کرتا ہے وہ سکرین پر نظر نہیں آتا۔
  - سٹیٹمنٹ ٹرمینیٹر کمپائلر کو یہ بتاتا ہے کہ لائن ختم ہوگئی ہے۔ C - لینگویج میں سبھی کون (;) بطور سٹیٹمنٹ ٹرمینیٹر استعمال ہوتا ہے۔
  - اسکپ سیکوئنس printf کو بتاتا ہے کہ معمول سے ہٹ کر کام کرنا ہے۔ یہ اسکپ کریکٹر اور ایک کریکٹر جو خاص فنکشنلیٹی سے منسوب ہوتا ہے ان کا مجموعہ ہے۔
  - اسکپ سیکوئنس \n بتاتا ہے کہ سرکونی لائن کے شروع پر لے جانا ہے۔ یہ اسکپ سیکوئنس آؤٹ پٹ کو ایک سے زیادہ لائنوں پر دکھانے کے لیے استعمال ہوتا ہے۔
  - اسکپ سیکوئنس \t بتاتا ہے کہ سرکونی طور پر اگلے ٹیب سٹاپ پر لے جانا ہے۔ ایک ٹیب سٹاپ آٹھ سپیسز کا مجموعہ ہوتا ہے۔
  - ارتھمیٹک آپریٹرز، اسائنمنٹ آپریٹر، ریلیشنل آپریٹر اور لاجیکل آپریٹرز بنیادی آپریٹرز ہیں۔
  - ارتھمیٹک آپریٹرز ارتھمیٹک فنکشنز کو حل کرنے کے لیے ڈیٹا پر کیلکولیشنز سرانجام دینے میں استعمال ہوتے ہیں۔ ارتھمیٹک آپریٹرز /، \*، -، +، % ہیں۔
  - ماڈولس آپریٹر ایک بائری آپریٹر ہے جو بائیں آپریٹڈ کو دائیں آپریٹڈ پر تقسیم کرتا ہے اور تقسیم کے بعد بچنے والی رقم جواب ہوتا ہے۔ ماڈولس آپریٹر انٹیجر (integer) ڈیٹا ٹائپس پر کام کرتا ہے۔

- ریلیشنل اوپریٹرز دو قیمتوں کے تعلق کا تعین کرنے کے لیے ان کا موازنہ کرتے ہیں تمام ریلیشنل اوپریٹرز بائینری اوپریٹرز ہیں۔ اور یہ بائین طرف سے دائیں طرف کام کرتے ہیں۔
- لاجیکل اوپریٹرز بولین ایکسپریشنز پر اوپریٹیشن انجام دیتے ہیں اور جواب ایک بولین ویلیو ہوتی ہے۔
- لاجیکل AND اوپریٹرز کا جواب true ہوتا ہے اگر اوپریٹرز کے دونوں اطراف کے ایکسپریشنز true ہوں جبکہ لاجیکل OR اوپریٹرز کا جواب true ہوتا ہے جب دونوں میں سے کوئی بھی ایکسپریشن true ہو۔
- لاجیکل NOT اوپریٹرز کا جواب true ہوتا ہے اگر ایکسپریشن false ہو اور جواب false ہوتا ہے اگر ایکسپریشن true ہو۔
- پورے ایکسپریشن کو حل کیے بغیر آپریٹیشن کا جواب دینا شارٹ سرکٹنگ (Short circuiting) کہلاتا ہے۔
- اوپریٹرز تین قسم کے ہوتے ہیں یونری اوپریٹرز، بائینری اوپریٹرز اور ٹرنری اوپریٹرز جن کو بالترتیب ایک، دو اور تین اوپریٹنڈز اوپریٹیشن انجام دینے کے لیے درکار ہوتے ہیں۔
- اوپریٹرز کی ترجیح سے پتا چلتا ہے کہ کون سا آپریٹیشن پہلے انجام دینا ہے۔ مختلف اوپریٹرز کی مختلف ترجیح ہوتی ہے۔ جن کی ترجیح زیادہ ہو انھیں پہلے حل کیا جاتا ہے اور جن کی ترجیح سب سے کم ہو انھیں آخر میں حل کیا جاتا ہے۔



## مشق

## سوال نمبر 1: کثیر الانتخابی سوالات۔

- 1- printf \_\_\_\_\_ قسم کا ڈیٹا پرنٹ کرنے کے لیے استعمال ہوتا ہے۔  
 الف) int (ب) float (ج) char (د) پہلے تینوں
- 2- C scanf پر ڈیٹا پرنٹ لینگویج میں \_\_\_\_\_ ہے۔  
 الف) مطلوبہ لفظ (ب) لائبریری (ج) فنکشن (د) کوئی بھی نہیں
- 3- getch() صاف سے \_\_\_\_\_ ان پٹ لینے کے لیے استعمال ہوتا ہے۔  
 الف) int (ب) float (ج) char (د) پہلے تینوں
- 4- کوڈ (Code) کا یہ حصہ ایگزیکٹو ہونے کے بعد متغیر a کی قیمت کیا ہوگی؟  
 int a = 4;  
 float b = 2.2;  
 a = a \* b;  
 الف) 8.8 (ب) 8 (ج) 8.0 (د) 8.2
- 5- ان میں سے کوڈ کی کونسی لائن صحیح ہے؟  
 الف) int=20; (ب) grade='A' (ج) line=this is a line (د) کوئی بھی نہیں
- 6- ان میں سے کس آپریٹر کی ترجیح سب سے زیادہ ہے؟  
 الف) / (ب) = (ج) > (د) !
- 7- ان میں سے کون سی آپشن آپریٹر کی قسم نہیں ہے؟  
 الف) اریٹھمیٹک آپریٹر (ب) ریلیشنل آپریٹر (ج) چیک آپریٹر (د) لاجیکل آپریٹر
- 8- آپریٹر % \_\_\_\_\_ کیلکولیٹ کرنے کے لیے استعمال ہوتا ہے۔  
 الف) پرسنٹیج (ب) مینڈر (بقیہ رقم) (ج) فیکٹوریل (د) مربع
- 9- ان میں سے کون سا کریکٹر C- لینگویج میں درست ہے۔  
 الف) "here" (ب) "a" (ج) 'a' (د) کوئی بھی نہیں
- 10) C لینگویج کے بارے میں کونسی آپشن درست ہے؟  
 الف) C ایک کیس سینسٹیو (case Sensitive) لینگویج نہیں ہے۔  
 ب) کی۔ ورڈز کو ویری ایبلز کے نام کے طور پر استعمال کیا جاسکتا ہے۔  
 ج) تمام لاجیکل آپریٹرز بائری آپریٹرز ہوتے ہیں۔  
 د) کوئی بھی نہیں۔

## سوال نمبر 2: غلط درست کا انتخاب کریں۔

- 1) ایک انٹجر کی قیمت زیادہ سے زیادہ 32000 ہو سکتی ہے۔ درست/غلط
- 2) فارمیٹ سپیسفاؤز کے شروع میں % سائن آتا ہے۔ درست/غلط
- 3) تقسیم کے آپریٹر کی ترجیح ضرب کے آپریٹر سے زیادہ ہے۔ درست/غلط
- 4) getch() صارف سے ہر قسم کا ڈیٹا ان پٹ لینے کے لیے استعمال ہوتا ہے۔ درست/غلط
- 5) scanf آؤٹ پٹ آپریشنز کے لیے استعمال ہوتا ہے۔ درست/غلط

## سوال نمبر 3: درج ذیل کی تعریف لکھیں۔

- (1) سٹیٹمنٹ ٹرمینلر
- (2) فارمیٹ سپیسفاؤز
- (3) اسکپ سیکوئنس
- (4) Scan f
- (5) ماڈولس آپریٹر

## سوال نمبر 4: ان سوالوں کے مختصر جواب دیں۔

- 1) scanf اور getch() میں کیا فرق ہے؟
- 2) C- لینگویج کا کونسا فنکشن سکریں پر آؤٹ پٹ دکھانے کے لیے استعمال ہوتا ہے؟
- 3) ان پٹ آؤٹ پٹ آپریشنز میں فارمیٹ سپیسفاؤز بتانا کیوں ضروری ہے؟
- 4) اسکپ سیکوئنسز کیا ہوتے ہیں؟ ہمیں ان کی ضرورت کیوں ہوتی ہے؟
- 5) اریٹھمیٹک آپریشنز میں کونسے آپریٹر استعمال ہوتے ہیں؟
- 6) ریلیشنل آپریٹرز کیا ہیں؟ مثال دے کر وضاحت کریں۔
- 7) لاجیکل آپریٹرز کیا ہیں؟ مثال دے کر وضاحت کریں۔
- 8) یوزری آپریٹرز اور بائرنری آپریٹرز میں کیا فرق ہے؟
- 9) == آپریٹرز اور = آپریٹرز میں کیا فرق ہے؟
- 10) آپریٹرز کی ترجیح سے کیا مراد ہے؟ C- لینگویج میں کس آپریٹر کی ترجیح سب سے زیادہ ہے؟

## سوال نمبر 5: کوڈ کے ان حصوں کی آؤٹ پٹ لکھیں۔

a) # include&lt;stdio.h&gt;

void main()

{

int x = 2, y = 3, z = 6;

int ans1, ans2, ans3;

s1 = x / z \* y ;

ans2 = y + z / y \* 2;

ans3 = z / x + x \* y;

printf(“%d %d %d”, ans1, ans2, ans3 );

}

- b) `#include<stdio.h>`  
`void main ()`  
`{`  
`printf ( "nn \n\n nnn\nn\nt\t" );`  
`printf ( "nn /n/n nn/n\n" );`  
`}`
- c) `#include<stdio.h>`  
`void main()`  
`{`  
`int a = 4, b;`  
`float c = 2.3;`  
`b = c * a;`  
`printf(“%d”, b);`  
`}`
- d) `#include<stdio.h>`  
`void main()`  
`{`  
`int a = 4 * 3 / ( 5 + 1 ) + 7 % 4;`  
`printf(“%d”, a);`  
`}`
- e) `#include<stdio.h>`  
`void main()`  
`{`  
`printf(“%d”, (( ( 5 > 3 ) && ( 4 > 6 ) ) || ( 7 > 3 ) ) );`  
`}`

سوال نمبر 6: کوڈ کے درج ذیل حصوں میں ایررز تلاش کریں۔

- a) `#include<stdio.h>`  
`void main ()`  
`{`  
`int a , b = 13;`  
`b = a % 2;`  
`printf(“Value of b is : %d, b);`  
`}`

```

b) #include<stdio.h>
void main ()
{
    int a , b , c,
    printf("Enter First Number: ");
    scanf("%d", &a);
    printf("Enter second number : ");
    scanf("%d", &b);
    a + b = c;
}

c) #include<stdio.h>;
main ()
{
    int num;
    printf(Enter number: ");
    scanf(%d, &num);
};

d) include<stdio.h>
int main ()
{
    float f;
    printf["Enter value: "];
    scanf("%c", &f);
}

```

### پروگرامنگ کی مشقیں

مشق 1:

ایک کمپنی میں تنخواہ کا تعین کرنے کا طریقہ کار نیچے دیا گیا ہے۔

<i>Basic Salary</i>	=	<i>Pay Rate Per Hour</i>	X	<i>Working Hours Of Employee</i>
<i>Overtime Salary</i>	=	<i>Overtime Pay Rate</i>	X	<i>Overtime Hours Of Employee</i>
<i>Total Salary</i>	=	<i>Basic Salary</i>	+	<i>Overtime Salary</i>

ایک پروگرام لکھیں جو ملازم کے بنیادی کام کرنے کے گھنٹے اور اضافی گھنٹے بطور ان پٹ لے، کل تنخواہ کا حساب لگائے اور اسے سکریں پر دکھائے۔

## مشق: 2

ایک پروگرام لکھیں جو سینٹی گریڈ میں درجہ حرارت کو ان پٹ لے اور اسے فارن ہائیٹ میں تبدیل کر کے آؤٹ پٹ دکھائے۔  
درجہ حرارت کو سینٹی گریڈ سے فارن ہائیٹ میں کرنے کا فارمولہ یہ ہے۔

$$F = \frac{9}{5}C + 32$$

## مشق: 3

ایک پروگرام لکھیں جو ایک printf سٹیٹمنٹ کو استعمال کرتے ہوئے یہ آؤٹ پٹ دکھائے۔

*	*	*	*
4	3	2	1

## مشق: 4

ایک پروگرام لکھیں جو ایک printf سٹیٹمنٹ کو استعمال کرتے ہوئے یہ آؤٹ پٹ دکھائے

I am a Boy  
I live in Pakistan  
I am a proud Pakistani

## مشق: 5

کپڑے کا ایک برینڈ ہر چیز پر 15% ڈسکاؤنٹ دیتا ہے۔ ایک خاتون اس برینڈ کی پانچ قمیصیں خریدتی ہے ایک پروگرام لکھیں جو ڈسکاؤنٹ کے بعد کی کل قیمت اور ڈسکاؤنٹ کی گئی رقم کا حساب لگائے۔ قمیصوں کی اصل قیمتیں یہ ہیں۔

$$423 = 1 \text{ قمیص}$$

$$320 = 2 \text{ قمیص}$$

$$270 = 3 \text{ قمیص}$$

$$680 = 4 \text{ قمیص}$$

$$520 = 5 \text{ قمیص}$$

نوٹ: قمیصوں کی قیمتیں 5 ویری ایبلز میں محفوظ کریں۔

## مشق: 6

ایک پروگرام لکھیں جو دو انٹجر ویری ایبلز کی قیمتوں کا تیسرے ویری ایبل کے استعمال کے بغیر تبادلہ (Swap) کرے۔

## مشق:7:

ایک پروگرام لکھیں جو 5 ہندسوں والا نمبر بطور ان پٹ لے اور پہلا اور آخری ہندسہ جمع کر کے جواب پرنٹ کرے۔

## مشق:8:

ایک پروگرام لکھیں جو ماہانہ تنخواہ اور ماہانہ اخراجات جیسے بجلی کا بل، گیس کا بل، کھانے کے اخراجات صارف سے بطور ان پٹ لے۔ پروگرام ان سب کو کیلکولیٹ کرے۔

کل ماہانہ اخراجات  
کل سالانہ اخراجات  
ماہانہ بچت  
سالانہ بچت  
ایک مہینے کی اوسط بچت  
ایک مہینے کے اوسط اخراجات

## مشق:9:

ایک پروگرام لکھیں جو ایک کریکٹر اور سٹیپس (Steps) کی تعداد صارف سے ان پٹ لیں۔  
پروگرام پھر اس کریکٹر سے اتنے سٹیپس آگے جمپ کرے۔

## SAMPLE OUTPUT

Enter Character : a

Enter Step : 2

New Character : C

## مشق:10:

ایک پروگرام لکھیں جو دائرے کا رداس (Radius) ان پٹ لے۔ پروگرام دائرے کا رقبہ شمار کر کے سکریں پر دکھائے۔